


कल्क 2898 एडी से दीपिका पादुकोण का नया पोस्टर रिलीज

मुंबई. बॉलीवुड अभिनेत्री दीपिका पादुकोण की आने वाली फिल्म कल्क 2898 एडी से उनका पोस्टर रिलीज हो गया है। नाग अश्विन द्वारा निर्देशित सायंस फिक्शन महाकाव्य फिल्म 'कल्क 2898 एडी' में अमिताभ बच्चन, कमल हासन, प्रभास, दीपिका पादुकोण और दिशा पटानी प्रमुख भूमिकाओं में हैं। कल्क 2898 एडी' के निर्माताओं ने दीपिका पादुकोण का नया पोस्टर रिलीज किया है। इस पोस्टर में दीपिका बिखरे बाल, चेहरे पर शिकन लिए खड़े नजर आ रही हैं। वहीं, उनके पीछे कुछ लोग दिखाई दे रहे हैं, जो

हाथों में तलवार और भाला लिए हुए हैं।

पोस्टर को सोशल मीडिया पर शेयर करते हुए दीपिका ने कैप्शन में लिखा कि आशा की शुरुआत उसके साथ होती है। दीपिका के इस पोस्टर पर उनके पति और अभिनेता रणवीर सिंह ने भी रिप्लाइ किया है। उन्होंने कमेंट करते हुए लिखा कि बूम, स्टनर।

नागअश्विन द्वारा निर्देशित और वैजयंती मूवीज द्वारा निर्मित कल्क 2898 एडी हिंदी के साथ-साथ तमिल, तेलुगु, मलयाली, कन्नड़ और अंग्रेजी भाषा में 27 जून को रिलीज होगी।



'जुबिली टॉकीज - शोहरत-शिदत-मोहब्बत' में काम कर उत्साहित हैं संजय नार्वेकर

मुंबई. अभिनेता संजय नार्वेकर सोनी एंटरटेनमेंट टेलीविजन के गामी फिक्शन शो 'जुबिली टॉकीज- शोहरत- शिदत-मोहब्बत' में काम कर उत्साहित हैं। 'जुबिली टॉकीज - शोहरत.शिदत.मोहब्बत' 24 जून को रात 8:00 बजे से सिनेमा की ग्लैमरस दुनिया के माहौल में सेट की गई एक दिलचस्प प्रेम कहानी के साथ दर्शकों को लुभाने के लिए तैयार है। यह शो एक प्रसिद्ध

सुपरस्टार, अयान ग़ोवर (अभिषेक बजाज) और एक छोटे शहर में स्थित थिएटर की मालकिन शिवांगी सावंत (खुशी दुबे) के जीवन पर आधारित है, जिनकी राई एक-दूसरे से मिलती हैं और एक अप्रत्याशित प्रेम कहानी की शुरुआत हो सकती है। संजय नार्वेकर एक महत्वपूर्ण भूमिका निभाते हुए कास्ट में शामिल हुए हैं, जिन्होंने मराठी और हिंदी मनोरंजन उद्योग में एक

मजबूत करियर बनाया है। इस शो में, संजय एक चतुर और अर्थक टेकेदार मुकेश जाधव का ग्रे किरदार निभाएंगे, जिसकी एकमात्र महत्वाकांक्षा संगम सिनेमा पर कब्जा करना है, एक विरासत जिसे शिवांगी के लिए उसके दिवंगत पिता ने छोड़ी है। शो का हिस्सा बनने पर उत्साहित संजय नार्वेकर ने कहा, मुकेश जाधव का किरदार निभाना रोमांचक चुनौती है, उसमें

बहुत गहराई है और उसके व्यक्तित्व के कई पहलू हैं जिन्हें उजागर करने का मैं इंतजार नहीं कर सकता। वह शिवांगी की जिंदगी की सबसे बड़ी मुश्किलों में से एक होगा, जो संगम सिनेमा के गौरव को फिर से लौटाना चाहती है। एक अभिनेता के रूप में, मुझे ग्रे किरदार निभाने की चुनौती में मजा आता है क्योंकि इससे मुझे मानवीय स्वभाव के जटिल पहलुओं में उतरने का



मौका मिलता है, जिससे उन जटिलताओं और स्पष्ट प्रबलता को जीवंत किया जा सकता है जो इन किरदारों को इतना आकर्षक बनाते हैं। मैं यह देखने के लिए उत्सुक हूँ कि दर्शक जुबिली टॉकीज- शोहरत- शिदत-मोहब्बत में उसके किरदार से आने वाले रहस्य और ड्रामा पर कैसे प्रतिक्रिया देते हैं।

रत्नाकर और अंजना सिंह की फिल्म बड़की भाभी की शूटिंग शुरू

रत्नाकर कुमार ने कहा कि हमारी कोशिश है कि हम भोजपुरी सिनेमा को एक नई उंचाई पर ले जायें। बड़की भाभी की कहानी और इसके किरदार दर्शकों के दिलों को छू लेंगे। यह फिल्म भी अनोखी और मनोरंजक है। उम्मीद है सबों को फिल्म पसंद आएगी।

मुंबई. भोजपुरी सिनेमा की लोकप्रिय अभिनेत्री अंजना सिंह और निर्माता रत्नाकर कुमार की आने वाली फिल्म बड़की भाभी की शूटिंग शुरू हो गई है। फिल्म बड़की भाभी की शूटिंग वाराणसी के खूबसूरत लोकेशन में की जा रही है। वर्ल्ड वाइड रिकॉर्ड के बैनर से बन रही फिल्मची



भोजपुरी से प्रस्तुत फिल्म बड़की भाभी एक पारिवारिक ड्रामा है, जिसमें अंजना सिंह अपने दमदार अभिनय से दर्शकों का दिल जीतने के लिए पूरी तरह से तैयार हैं। यह महिला प्रधान फिल्म है। इस फिल्म में अंजना सिंह के साथ माही श्रीवास्तव और शालिनी श्रीवास्तव भी मुख्य भूमिका में हैं। अंजना सिंह ने कहा कि, मैं इस

फिल्म को लेकर बहुत उत्साहित हूँ। बड़की भाभी एक ऐसी कहानी है जो हर दर्शक को अपनी ओर आकर्षित करेगी। मुझे पूरा विश्वास है कि यह फिल्म दर्शकों को पसंद आएगी और हमारे मेहनत को सराहा जाएगा।

रत्नाकर कुमार ने कहा कि हमारी कोशिश है कि हम भोजपुरी सिनेमा को एक नई उंचाई पर ले जायें। बड़की भाभी की कहानी और इसके किरदार दर्शकों के दिलों को छू लेंगे। यह फिल्म भी अनोखी और मनोरंजक है। उम्मीद है सबों को फिल्म पसंद आएगी। फिल्म में गीत-संगीत से संवाद तक सभी मजबूत हैं। फिल्म एंटरटेनमेंट का फुल पैकेज है। फिल्म बड़की भाभी के निर्माता-आदिपति पिट्टी, रत्नाकर कुमार और सह-निर्माता निवेदिता कुमार हैं। निर्देशक धीरू यादव हैं। इस फिल्म में अंजना सिंह, माही श्रीवास्तव और शालिनी श्रीवास्तव के साथ सोनाली मिश्रा, नम्रता सिंह, प्रिया राज पुरोहित, काजल त्रिपाठी, विनीत विशाल, संदीप यादव, रावत पांडे, अनुराग सिंह, गोल्डू तिवारी, रविकांत यादव मुख्य भूमिका में हैं। लेखिका रागिनी पांडे हैं। संगीतकार ओम झा और डीओपी समीर सईद हैं।

जॉली एलएलबी-3 में काम करेंगी अमृता राव

बॉलीवुड अभिनेत्री अमृता राव फिल्म जॉली एलएलबी-3 में काम करती नजर आयेंगी। अक्षय कुमार और अरशद वारसी स्टार फिल्म जॉली एलएलबी-3 इन दिनों सुर्खियों में हैं। इस फिल्म की शूटिंग राजस्थान के अजमेर शुरू हो गयी है। अमृता राव को इस फिल्म से जोड़ दिया गया है। अमृता राव एक बार फिर अरशद वारसी के साथ काम करती नजर आएंगी। इससे पहले दोनों ने जॉली एलएलबी में साथ काम किया था।



अमृता राव ने जॉली एलएलबी के पहले पार्ट में संध्या का किरदार निभाया था, जो वर्ष 2013 में रिलीज हुई थी। अमृता राव, जॉली एलएलबी 3 में अरशद की पत्नी के रूप में लौट रही हैं, जो पहले भाग से उनकी कहानी को जारी रखती है। इस फिल्म का निर्देशन सुभाष कपूर कर रहे हैं। कहा जा रहा है कि यह फिल्म अगले साल यानी 2025 में रिलीज होगी।

अरविंद अकेला का गाना ओराए वाला नइखे रिलीज



भोजपुरी सिनेमा के जानेमाने अभिनेता-गायक अरविंद अकेला कल्लू का नया गाना ओराए वाला नइखे रिलीज हो गया है। ओराए वाला नइखे गाना में कल्लू के साथ अभिनेत्री आस्था सिंह नजर आ रही हैं। कल्लू ने यह गाना शिवानी सिंह के साथ

मिलकर गाया है। कल्लू का गाना ओराए वाला नइखे वेब म्यूजिक के ऑफिसियल यूट्यूब चैनल से रिलीज हुआ है। कल्लू ने कहा कि गाना ओराए वाला नइखे मेरे लिए बेहद खास है। मैंने इस गाने को खूब एनर्जी किया है और मुझे लगता है कि यह गाना मेरे फैस को भी पसंद आ रहा है। शिवानी सिंह और आस्था सिंह, इस गाने की ब्यूटी हैं और सुर, संगीत और अभिनय का भी बेजोड़ संगम गाने को खास बनाता है। आप भी इस गाने को खूब सुनिए और मस्ती करिये। गाना ओराए वाला नइखे के गीतकार आशुतोष तिवारी हैं और संगीतकार प्रियांशु सिंह हैं।

ओटीटी पर इस हफ्ते मिलेगा थ्रिलर ड्रामा के साथ रोमांस-कॉमेडी का मजा

मुंबई. कई लोग सिनेमाघरों में बैठकर फिल्मों का मजा नहीं ले पाते हैं। वे घर बैठे ही रोमांचक शो और फिल्मों देखना पसंद करते हैं। वहीं कई लोग ऐसे भी होते हैं, जो ओटीटी पर पसंदीदा वेब सीरीज और फिल्में रिलीज होने का इंतजार करते हैं। अब उनके इंतजार पर विराम लगने वाला है। दर्शकों के लिए जून का दूसरा हफ्ता धमाकेदार साबित होने वाला है, क्योंकि इस हफ्ते ओटीटी पर कई वेब सीरीज और फिल्में रिलीज होने वाली हैं। आपको बताते हैं कि कौन सी फिल्में वेब सीरीज कहाँ और कब रिलीज होने वाली हैं।

जुनैद-अवनीत का चलेगा जादू

सुपरहीरो सीरीज द बॉयज का बहुप्रतीक्षित चौथा सीजन जल्द ही आने वाला है। इसे गार्थ एनिस और डेरिक रॉबर्टसन द्वारा कॉमिक बुक सीरीज से रूपांतरित किया गया है। इसमें काल अर्बन, जैक ड्रैंड, एंटीनी स्टार, एरिन मोरियाटी, जेसी टो. उशर, लाज अलॉसो, चैस क्राफर्ड और अन्य जैसे बेहतरीन कलाकार शामिल हैं। चौथा सीजन

रोमांचकारी एक्शन और रहस्य की एक और खुराक देगा। यह सीरीज अमेजन प्राइम वीडियो पर 13 जून को रिलीज होगी।

गैंग्स ऑफ गोदावरी - कृष्ण चैतन्य की फिल्म गैंग्स ऑफ गोदावरी में विश्वक सेन, नेहा शेट्टी और अंजलि मुख्य भूमिका में हैं। यह फिल्म 31 मई को सिनेमाघरों में आई। सिनेमाघरों में रिलीज होने के दो सप्ताह बाद ही फिल्म नेटफ्लिक्स पर स्ट्रीम होने वाली है। ओटीटी प्लेटफॉर्म ने घोषणा की कि गैंग्स ऑफ गोदावरी नेटफ्लिक्स पर 14 जून को तेलुगु, तमिल, मलयालम और कन्नड़ में आ रही है।

महाराज- जुनैद खान की पहली अभिनय भूमिका वाली और आदित्य चोपड़ा की वाईआरएफ एंटरटेनमेंट द्वारा निर्मित फिल्म महाराज स्वतंत्रता-पूर्व भारत में सेट है, जिसमें जयदीप अहलावत, शालिनी पांडे और शरवरी भी विशेष भूमिका में हैं। सिद्धार्थ पी मल्होत्रा द्वारा निर्देशित महाराज 1862 के महाराज मानहानि मामले पर आधारित है। कहानी पत्रकार और समाज सुधारक करसनदास मुलजी की यात्रा को दिखाती है, जिन्होंने उस युग के दौरान महिलाओं के अधिकारों और सामाजिक सुधार की वकालत करने में भूमिका निभाई थी।

ऑटोमोबाइल



वाहनों की खुदरा बिक्री में मई में पांच प्रतिशत की गिरावट

मई महीने में वाहनों की खुदरा बिक्री में मासिक आधार पर 5.28 प्रतिशत की गिरावट आई है। क्योंकि मौजूदा गर्मी, नए मॉडलों की कमी और हाल ही में हुए लोकसभा चुनावों के कारण शोरूमों में कम लोगों का आना हुआ। ऑटो निकाय फाडा ने सोमवार को यह जानकारी दी। हालांकि, वार्षिक आधार पर बिक्री में 2.6 प्रतिशत की बढ़ोतरी हुई है। फेडरेशन ऑफ ऑटोमोबाइल डीलर्स एसोसिएशन ऑफ इंडिया (फाडा) ने एक प्रेस विज्ञापन में कहा कि दोपहिया वाहनों की बिक्री में सालाना आधार पर 2.5 प्रतिशत की बढ़ोतरी हुई। जबकि तिपहिया वाहनों की बिक्री में 20 प्रतिशत का इजाफा हुआ। यात्री वाहनों और ट्रेक्टर सेगमेंट दोनों में ही 1 प्रतिशत की गिरावट दर्ज की गई। जबकि वाणिज्यिक वाहनों की बिक्री में 4 प्रतिशत की बढ़ोतरी हुई। मासिक आधार पर देखें तो

निसान ने किया वीकेंड कार्निवल का ऐलान

निसान मोटर इंडिया ने निसान वीकेंड कार्निवल का ऐलान किया है। भारत में कंपनी के संपूर्ण डीलरशिप नेटवर्क पर 8-9 जून और 15-16 जून को ग्राहक इस कार्निवल का हिस्सा बन सकेंगे। इस कार्निवल का उद्देश्य मैग्नाइट के मौजूदा और संभावित ग्राहकों को साथ लाना है, जहाँ उन्हें उत्साह से भरपूर यादगार अनुभव के साथ-साथ एक्सक्लूसिव ऑफर्स का लाभ भी मिलेगा। कार्निवल के दौरान स्पेशल गिफ्ट ऑन अराइवल, बुकिंग पर एक्सक्लूसिव गिफ्ट या एक्ससेरीज के साथ यहां आने वाले मेहमानों को बेहतरीन अनुभव होगा। गेजा एसई मॉडल्स पर भी कुछ एक्साइटिंग डीलस मिलेंगी। डेली लकी ड्रॉ के माध्यम से कुछ भाग्यशाली लोगों के पास अतिरिक्त डिस्काउंट/एक्ससेरीज जीतने का मौका भी रहेगा। कार्निवल के दौरान ग्राहकों को परिवार के साथ आमंत्रित किया गया है। कलरिंग कंपटीशन समेत खासतौर पर बच्चों को ध्यान में रखकर कुछ गतिविधियां आयोजित की जाएंगी। माता-पिता के साथ आने वाले सभी बच्चों को स्पेशल गिफ्ट मिलेगा, जिससे सभी के लिए यहां आने का अनुभव खास बने। ग्राहकों की संतुष्टि बढ़ाने की दिशा में ब्रांड की प्रतिबद्धता के

तहत निसान ने एनएमआईपीएल लॉयल्टी प्रोग्राम की पेशकश भी की है। इसमें कंपनी के भरोसेमंद ग्राहकों को रिवार्ड प्रदान किए जाएंगे। एमटी एक्सई और एएमटी एक्सई के अतिरिक्त निसान एच डेटसन के सभी मॉडल्स के पात्र ग्राहक इस प्रोग्राम के माध्यम से 1,35, 100 रुपये तक का लाभ प्राप्त कर सकते हैं। इस प्रोग्राम के तहत मिलने वाले लाभ में स्पेशल एक्सचेंज एवं लॉयल्टी ऑफर्स, 3 साल का प्री-पेड मेंटेनेंस

प्रोग्राम, एक्सक्लूसिव फाइनेंस ऑप्शन व अन्य शामिल हैं। निसान मोटर इंडिया ने आनंद, एक्सपेनसल ऑफर्स और खास क्षणों के साथ एक बेहतरीन वीकेंड के लिए परिवारों और व्यक्तिगत रूप से सभी ग्राहकों को आमंत्रित किया है कि वे देशभर में कंपनी की किसी भी डीलरशिप पर आएँ और वीकेंड कार्निवल के साथ अपने जीवन में एक यादगार क्षण का आनंद लें।



टेस्टिंग के दौरान फिर स्पॉट हुई महिंद्रा की इलेक्ट्रिक एसयूवी

महिंद्रा ने एसयूवी ई9 की टेस्टिंग को लगातार जारी रखा है, जो 2025 की शुरुआत में बाजार में लॉन्च होने वाली है। यह मॉडल ब्रांड के ईवी अभियान का हिस्सा है, जिसकी इस साल के अंत में शुरुआत होने वाली है। होगा, और इस अभियान की शुरुआत एसयूवी700-बेस्ड एसयूवी ई-8 से होगी। प्रोडक्शन रेडी नई महिंद्रा एसयूवी ई-9 में कई खूबियां मिलेंगी, जिनमें से डैशबोर्ड पर तीन-स्क्रॉन सेटअप, नया 2-स्पोक मल्टीप्लेक्सन फ्लैट-बॉटम स्टीयरिंग व्हील, डुअल-जॉन क्लाइमेट कंट्रोल, ड्राइव मोड के

लिए रोटरी डायल, नया गियर लीवर और एक ऑटो-डिमिंग आईआरवीएम जैसे फीचर्स शामिल हैं।



यामाहा का फैसिनो एस स्कूटर लॉन्च

यामाहा की ओर से भारतीय बाजार में फैसिनो एस स्कूटर को बेहद खास फीचर के साथ लॉन्च किया गया है। कंपनी की ओर से इस स्कूटर को किस कीमत पर और किस खास फीचर के साथ लॉन्च किया गया है। हम आपको इस खबर में बता रहे हैं। इंडिया यामाहा मोटर प्राइवेट लिमिटेड की ओर से भारतीय बाजार में द कॉल ऑफ द ब्लू अभियान के तहत एक खास फीचर के साथ फैसिनो एस मॉडल को लॉन्च किया है। फैसिनो एस स्कूटर स्टाइलिश यूरोपीय डिजाइन और बेहतरीन प्रदर्शन के साथ बाजार में उपलब्ध करवाया जाता है। इस स्कूटर को मेट रेड और मेट ब्लैक रंग के शेड्स के साथ-साथ डार्क मेट ब्लू रंग के विकल्प में उपलब्ध करवाया जाता है।

क्या है खास फीचर- यामाहा की ओर से जिस खास फीचर के साथ इस स्कूटर को लॉन्च किया गया है, वह आंसर बैक फीचर है। इस फीचर का उपयोग ग्राहक यामाहा के मोबाइल एप्लिकेशन यामाहा स्कूटर आंसर बैक में कर सकते हैं। एप्लिकेशन के अंदर आंसर बैक बटन दबाकर, सवार आसानी से अपने स्कूटर का पता लगा सकते हैं। यह करीब दो सेकेंड के लिए हॉर्न को बाएं और दाएं दोनों साइड से प्रतिक्रिया करता है, जिससे सवार को अपना स्कूटर ढूंढने में आसानी हो जाती है। एप्लिकेशन को गूगल प्ले स्टोर और एप स्टोर से आसानी से इंस्टॉल किया जा सकता है।



एक्सटीरियर - बाहर की तरफ, 2025 एसयूवी ई-9 में नए फ्रंट और रियर बंपर, नए वर्टिकल स्टेकड हेडलैंप, एल-शेप के एलईडी डीआरएल, आगे और पीछे एलईडी लाइट और पैनोरमिक स्नरूप, सी-पिलर-माउंटेड रियर डोर हैंडल और नए अलॉय व्हील का एक सेट मिलेगा।

पॉवरट्रेन और रेंज - महिंद्रा ने न केवल एसयूवी ई-9 बल्कि अपनी अपकॉमिंग ईवी रेंज के तकनीकी डिटेल्स के बारे में कोई खुलासा नहीं किया है। लेकिन हमें उम्मीद है कि इस मॉडल में 60-80केडब्ल्यूएच बैटरी पैक के साथ सिंगल इलेक्ट्रिक मोटर मिलेगा। एसयूवी700 पर बेस्ड यह इलेक्ट्रिक कूप एसयूवी एक बार फुल चार्ज होने पर 500 किमी की रेंज दे सकती है।

किससे होगा मुकाबला - बाजार में इस इलेक्ट्रिक एसयूवी का फिलहाल कोई सीधा मुकाबला नहीं है, लेकिन फिर भी इसका मुकाबला अपकॉमिंग हुंडई क्रेटा ईवी, टाटा कर्व ईवी, टाटा सफारी ईवी और टाटा हेरियर ईवी जैसी कारों से होगा। महिंद्रा की दूसरी तकनीकी नई एसयूवी यही है। लेकिन हमें उम्मीद है कि इस मॉडल में 60-